

Demm

Minn Dun Pawl Sciberras

Fil-kulturi tal-popli tal-qedem id-demmm kien meqjus bhala haga l-aktar sagra. Hekk ukoll fir-religjon ta' Izrael, kif jixhdulna l-kotba tat-Testment il-Qadim. Ghalihom id-demmm kien il-hajja, u l-hajja kienet fid-demmm (Ġenesi 9:4; Dewteronomju 12:23). Imma l-hajja gejjja minn Alla; hu biss Sid il-hajja u hu biss ghandu s-setgħa fuq il-hajja tal-bniedem. L-ebda bniedem ma ghandu d-dritt inehhi l-hajja ta' bniedem ieħor. Ghalhekk il-hames kmandament: "La toqtolx" (Ezodu 20:13). Madankollu, id-demmm imxerred bla htija jghajjat għall-vendetta (Ġenesi 4:10-11) u jitlob it-tpattija (Salm 79:10). Ghalhekk kienu jifhmuha li "kull min ixerred demm ta' bniedem, minn bniedem ieħor jixxerred demmu" (Ġenesi 9:6). Din kienet ligi skont il-kultura tal-popli ta' dawk iż-żminijiet; dahlet ukoll fil-ligijiet ta' Izrael u kienet attribwita lil Alla (Mhallfin 9:23-24; 1 Slaten 2:32). Imma f'Izrael kienet aktar mitigata u kellha l-iskop li tikkontrolla l-eċċessi u l-esagerazzjoni fil-vendetta (Ġenesi 4:14.23-24; Dewteronomju 19:6-13; Numri 35:9-34).

Kien hemm ukoll il-ligi li ma tistax tiekol id-demmm jew il-laħam bid-demmm (Dewteronomju 12:16; 15:23; Levitiku 17:12). Din ukoll kienet skont il-kultura u l-mentalita tal-antiki (Ġenesi 9:4). Fir-religjon ta' Izrael kienet ukoll u hadet is-sens religjuż, dak li d-demmm hu ta' Alla waħdu u lilu biss ghandu jingħata bhala sagrificċju (Levitiku 3:2.16-17; 17:11-12). L-insara tal-bidu, li kienu min-naħa tal-Lhud, baqghu jzommu għal ftit żmien din it-tradizzjoni; il-konċilju ta' Ġerusalem ta d-direttiva lill-insara, li kienu gew min-naħa tal-pagani, biex huma wkoll iharsu din il-ligi b'rispett lejn huthom il-Lhud-insara, biex setghu jissieħbu magħhom ukoll fl-ikel flimkien (Atti 15:20-29).

Id-demm kien ukoll element ta' importanza fis-sagrificċji li l-Lhud kienu joffru lil Alla. Il-Patt tas-Sinaj bejn Alla u l-poplu ġie mwettaq bit-traxxix tad-demmm tal-vittma (Ezodu 24:3-8), b'sinjal tar-rabta bejn Alla u l-poplu tiegħu; dan kien "id-demmm tal-patt" (Żakkarija 9:11; Lhud 9:16-21). Id-demmm tal-vittma kellu tifsira kbira fis-sagrificċji tal-ħruq, fis-sagrificċji tas-sliem, fis-sagrificċji ta' tpattija għad-dnubiet (Levitiku 1:5.11:4:6.16; 9:12; eċċ). U wkoll fir-riti tal-konsagrazzjoni tas-sacerdoti (Ezodu 29:20-21) u tal-artal (Ezodu 43:20); dan kien ifisser li l-persuni jew l-oġġetti kienu saru ta' Alla u għas-servizz tiegħu biss.

Fit-Testment il-Ġdid id-demmm tilef il-valur li kellu fil-liġijiet tat-Testment il-Qadim; dawn waqgħu jew aħjar, sabu l-milja shiħa tagħhom fis-sagrificċju tad-demmm prezzjuż tal-Ħaruf bla tebgħa Ġesù Kristu (1 Pietru 1:19). It-Testment il-Ġdid jirrivela li d-demmm ta' Ġesù Kristu, imxerred bla htija fil-passjoni u l-mewt tiegħu, għandu l-valur ta' sacrificċju għall-maħfra tad-dnubiet tal-bnedmin kollha. Għalhekk m'hemmx aktar bżonn ta' sacrificċji oħra bħal dawk tat-Testment il-Qadim. Dawn issa ntemmu u flokhom daħal is-sagrificċju waħdieni u perfett imwettaq bid-demmm ta' Ġesù Kristu. Dan hu mfiisser fit-tul fl-Ittra lil-Lhud (9:1-28; 10:1-19; 12:24; 13:12.20) bid -demmm ta' Kristu mxerred fuq is-salib għandna s-salvazzjoni, il-fidwa, il-maħfra tad-dnubiet (Rumani 3:25; 5:9; Kolossin 1:20; Efesin 1:7; eċċ). Imbagħad is-Sinottiċi jgħarrfuna li Ġesù fl-aħħar ikla tiegħu pprezenta demmu, li kien se jxerred fil-passjoni tiegħu, bħala "d-demmm tal-patt, li jixxerred għall-kotra għall-maħfra tad-dnubiet" (Matthew 26:28 par.). Dan hu s-sagrificċju tal-Patt il-Ġdid, imwettaq darba għal dejjem bid-demmm ta' Ġesù Kristu. Hu s-sagrificċju għall-maħfra ta' dnubietna, iżda wkoll - kif ifisser l-evangelista Ġwanni - għall-għaqda shiħa tagħna ma' Ġesù Kristu (Ġwanni 6:53-56).